

उच्च शिक्षण संचालनालयाच्या अधिपत्याखालील
शासकीय महाविद्यालयांमधील सहयोगी प्राध्यापक
पदांच्या बदल्यांबाबत...
श्रीमती गायत्री सकपाळ यांची शासकीय विज्ञान
संस्था, मुंबई

महाराष्ट्र शासन
उच्च व तंत्र शिक्षण विभाग
शासन निर्णय क्रमांक: बदली-२०१५ (३५०/१५)/मशि-१ (११)
मंत्रालय विस्तार, मादाम कामा मार्ग
हुतात्मा राजगुरु चौक, मुंबई - ४०० ०३२.
तारीख : ०२ डिसेंबर, २०१५.

वाचा :- शासन आदेश क्र. बदली-२०१५/(२३५/१५)/मशि-१ दिनांक २२.०७.२०१५.

आदेश

महाराष्ट्र शासकीय कर्मचाऱ्यांच्या बदल्यांचे विनियम आणि शासकीय कर्तव्य पार पाडताना होणाऱ्या विलंबास प्रतिबंध अधिनियम, २००५ मधील तरतूदीस अनुसरून उच्च शिक्षण संचालनालयाच्या अधिपत्याखालील सहयोगी प्राध्यापक, शासकीय महाविद्यालये/संस्था यांच्या शासन आदेश क्र. बदली-२०१५/(२३५/१५)/मशि-१ दिनांक २२.०७.२०१५ बदल्या करण्यात आल्या होत्या. सदर बदल्यांपैकी श्रीमती गायत्री सकपाळ यांची शासकीय विज्ञान संस्था, मुंबई यांची शासकीय विज्ञान संस्था, नागपूर येथे बदली करण्यात आली होती. तथापि, संचालक, विज्ञान संस्था, मुंबई यांनी त्यांच्या दिनांक २७/०७/२०१५ च्या पत्राने विज्ञान संस्था, मुंबई येथील रिक्त पदांची संख्या जास्त असल्याने विद्यार्थ्यांचे नुकसान होण्याची शक्यता निदर्शनास आणून बदली रद्द करण्याची विनंती केली आहे. तसेच श्रीमती सकपाळ यांनीही त्यांच्याकडे पी.एच.डी.चे विद्यार्थी असल्याने बदली रद्द करण्याची विनंती केली आहे

संचालक, विज्ञान संस्था, मुंबई यांची व श्रीमती गायत्री सकपाळ यांची विनंती विचारात घेऊन महाराष्ट्र शासकीय कर्मचाऱ्यांच्या बदल्यांचे विनियम आणि शासकीय कर्तव्य पार पाडताना होणाऱ्या विलंबास प्रतिबंध अधिनियम, २००५ मधील कलम ४(५) अनुसरून श्रीमती गायत्री सकपाळ, सहयोगी प्राध्यापक यांची शासन आदेश दिनांक २७/०७/२०१५ अन्वये शासकीय विज्ञान संस्था, नागपूर येथे झालेली बदली रद्द करण्यास मान्यता देण्यात येत आहे.

हे आदेश तात्काळ अंमलात येतील. संचालक, उच्च शिक्षण, महाराष्ट्र राज्य, पुणे यांनी याबाबतचा अनुपालन अहवाल विनाविलंब शासनास सादर करावा.

सदर शासन निर्णय महाराष्ट्र शासनाच्या www.maharashtra.gov.in या संकेत स्थळावर उपलब्ध करण्यात आला असून त्याचा संकेतांक २०१५१२०२१३१०४०५५०८ असा आहे. हा आदेश डिजिटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

नि.भा.मराळे

अवर सचिव, महाराष्ट्र शासन

प्रति,

१. संचालक, उच्च शिक्षण, महाराष्ट्र राज्य, पुणे,
२. संबंधित विभागीय सहसंचालक, उच्च शिक्षण
३. संचालक, शासकीय विज्ञान संस्था, मुंबई
४. संचालक, शासकीय विज्ञान संस्था, नागपूर
५. महालेखापाल, (लेखा व अनुज्ञेयता/ लेखा परीक्षा), महाराष्ट्र -१/२, मुंबई/नागपूर
६. अधिदान व लेखा अधिकारी, मुंबई/नागपूर
७. संबंधित जिल्हा कोषागार अधिकारी
८. श्रीमती गायत्री सकपाळ यांची शासकीय विज्ञान संस्था, मुंबई
९. निवड नस्ती.

प्रत :- १. मा. मंत्री (उच्च व तंत्र शिक्षण) यांचे खाजगी सचिव.

२. मा. राज्यमंत्री (उच्च व तंत्र शिक्षण) यांचे खाजगी सचिव